



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1922/31 - 2015 ජූලි මස 08 වැනි බදාදා - 2015.07.08

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ශ්‍රී ලංකා මහ බැංකුවේ නිවේදන

2011 අංක 42 දරන මුදල් ව්‍යාපාර පනත

2011 අංක 42 දරන මුදල් ව්‍යාපාර පනතේ 16 වන වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් සාදන ලද රීති.

අර්ජුන මහේන්ද්‍රන්,
මුදල් මණ්ඩලයේ සභාපති සහ
ශ්‍රී ලංකා මහ බැංකුවේ අධිපති.

වර්ෂ 2015 ක් වූ ජුනි මස 23 වැනි දින,
කොළඹ දී ය.

2015 අංක 1 දරන මුදල් සමාගම් (වාර්ෂික බලපත්‍ර ගාස්තු) රීතිය

1. 2015 අංක 1 දරන මුදල් සමාගම් (වාර්ෂික බලපත්‍ර ගාස්තු) රීතිය යනුවෙන් හඳුන්වනු ලබන මෙම රීතිය, 2011 අංක 42 දරන මුදල් ව්‍යාපාර පනත යටතේ බලපත්‍රලාභී ඕනෑම මුදල් සමාගමකට අදාළ විය යුතු ය. නැදින්වීම

2. මෙම රීතිය නිකුත් කරන ලද දිනයේ සිට මුදල් සමාගමක් විසින් බලපත්‍රය ලබා ගන්නා වර්ෂය සඳහා ගෙවිය යුතු බලපත්‍ර ගාස්තුව රු.2,000,000/- ක් වන අතර එය බලපත්‍රය නිකුත් කරන දින හෝ ඊට පෙර ශ්‍රී ලංකා මහ බැංකුවට ගෙවිය යුතු ය. පළමු වර්ෂය සඳහා බලපත්‍ර ගාස්තුව

3. සෑම මුදල් සමාගමක්ම 2016 වර්ෂය සඳහා සහ ඊට පසු එළඹෙන සෑම වර්ෂයක් සඳහා අදාළ වන වාර්ෂික බලපත්‍ර ගාස්තුව අදාළ වර්ෂයේ ජනවාරි මස 31 වන දින හෝ ඊට පෙර, සමාගමේ මුළු වත්කම් ප්‍රමාණය පදනම් කොටගෙන පහත සඳහන් පරිදි ශ්‍රී ලංකා මහ බැංකුවට ගෙවිය යුතු ය. වාර්ෂික බලපත්‍ර ගාස්තුව

පූර්ව ලීන් වර්ෂයේ අවසානයට මුළු වත්කම් ප්‍රමාණය	වාර්ෂික බලපත්‍ර ගාස්තුව (රුපියල්)
රුපියල් බිලියන 5 හෝ ඊට අඩු	1,000,000/-
රුපියල් බිලියන 5 ට වැඩි සහ රුපියල් බිලියන 10 දක්වා	1,500,000/-
රුපියල් බිලියන 10 ට වැඩි සහ රුපියල් බිලියන 20 දක්වා	2,000,000/-
රුපියල් බිලියන 20 ට වැඩි	3,000,000/-



සම්බාධක

4. බලපත්‍ර ගාස්තු ලැබීමේ යම් ප්‍රමාදයක් වෙතොත් අධ්‍යක්ෂ විසින් රු.500,000/- ක දඩයක් නියම කරනු ලැබේ. එසේ පනවන ලද දඩ මුදල්, මුදල් සමාගමේ විගණනය කරන ලද වාර්ෂික මූල්‍ය වාර්තාවල "මහ බැංකුව විසින් පනවන ලද දඩ මුදල්" යන ශීර්ෂය යටතේ වෙනම අනාවරණය කළ යුතු ය.

මුදල් සමාගමක් අදාළ වර්ෂයේ පෙබරවාරි 28 වන විටත් ගෙවීම් කිරීමට අසමත් වුවහොත් 2011 අංක 42 දරන මුදල් සමාගම් පනතේ 37(1) (ඊ) වගන්ති ප්‍රකාරව බලපත්‍රය අවලංගු කිරීම සඳහා ක්‍රියාමාර්ග ආරම්භ කෙරේ.

අහෝසි කිරීම

5. 2013 අංක 1 දරන මුදල් සමාගම් (වාර්ෂික බලපත්‍ර ගාස්තු) රීතිය මෙයින් අහෝසි කරනු ලැබේ.